

धर्मप्रांतीय उपासना आयोग, वसई

पवित्र तास

शुक्रवार दि. १ मार्च २०१९

मुरुवातीचे गायन : भजतो तुला भक्तीने

निवेदक : आपण आपली अंतःकरणे देवाकडे उंचावू या जड व दुःखी अंतःकरणाच्या लोकांना येशू आज आपल्या उघडया हृदयाकडे बोलावित आहे. 'अहो, कष्टी आणि भराकांत जन हो, तुम्ही सर्व माझ्याकडे या म्हणजे मी तुम्हाला विसावा देईन. मी जो हृदयाचा जीन आणि नम्र आहे. त्या माझे जू आपणावर घ्या. 'निराश झालेल्या लोकांना येशू सांगत आहे, 'तू विश्वास ठेवशील तर देवाचे गौरव पाहशील. 'बहकलेल्यांसाठी तो स्वर्गातून उतरलेली जिवंत भाकर, ताहेल्यांसाठी जिवंत पाण्याचा झारा, मृतांसाठी पुनरुत्थान व जीवन आणि श्रधावंतांसाठी तो खिस्त जिवंत देवाचा पुत्र आहे. त्याच्याकडे आपली अंतःकरणे उंचावू या.

गायन : येशू नामाचा जयजयकार करा
देवबापाचा जयजयकार करा
पवित्र आत्म्याचा जयजयकार करा
पवित्र नैक्याचा जयजयकार करा

निवेदक : हृदय ! मानवी शरीराचा केंद्रबिंदू !
हृदय ! मानवी जीवनाचा केंद्रबिंदू !
हृदय ! सर्व प्रेमाचे उगमस्थान !
हृदय ! शरीराला व मनाला प्रसन्न ठेवणारी फुलबाग !

परंतु येशूचं हृदय ! खिस्ती कुटुंबाचा केंद्रबिंदू !
खिस्ती भक्तीचा केंद्रबिंदू !
प्रेमाची जळती भट्टी !
सर्व चांगुलपणाचे उगमस्थान !
सर्व पाविन्द्याचे उत्पत्तीस्थान !

हे येशूचं हृदय दयेने भरलेले आहे. शांतीने ओतप्रोत वाहत आहे, प्रेमाने ओथंबलेले आहे, करुणेने थबथबलेले आहे, जिवंत पाण्याच्या नद्या अखंडितपणे त्यातून खळखळून वाहात आहेत. शांत राहून डोळे बंद करू या. प्रभू येशूंचं अतिपवित्र कोमल हृदय आणि आपले मानवी, पाषाणमय, कोरडे ठाक हृदय हयाची तुलना करू या. **दोन मिनिटे स्तब्धता**

गायन : नम्र हृदय तव येशू तैसे मजला लाभावे वसुंधरे गा गीत क. 316 – 1,4

शास्त्रवाचन :

मग शिपायांनी येउन येशूवरोवर कुसावर खिळलेल्या पहिल्या व दुसया गुन्हेगारांचे पाय मोडले . परंतु येशूजवळ आल्यावर तो मरुन गेला आहे असे पाहून त्यांनी त्याचे पाय मोडले नाहीत . तरी शिपायांतील एकाने त्याच्या कुशीत भाला भोसकला आणि लागलेच रक्त व पाणी बाहेर आले .

योहानाचे शुभवर्तमान 20 : 26 - 29

निवेदक : थोडावेळ शांत राहू या . आपण आताच वाचलेल्या शुभवर्तमानातील सात वाक्ये मी आता सावकाश व प्रार्थनापूर्वक वाचणार आहे . ती आपल्या हृदयाला भिडावीत म्हणून आपली अंतःकरणे तयार करू या

शांतता

1. एकाने त्याच्या कुशीत भाला भोसकला.
2. लागलेच रक्त व पाणी बाहेर निघाले
3. तुम्हांस शांती असो !
4. आपला हात माझ्या कुशीत घाल
5. विश्वास ठेवणार ऐस
6. माझा प्रभू व माझा देव
7. पाहिल्यावाचून विश्वास ठेवणारे ते धन्य

शांतता

गायन : काळजा येशूच्या, काकळुतीच्या दर्या वसुधरे गा. गीत क 320

निवेदक : प्रभू येशूच्या कुशीत भाला भोसकण्यात आला तेव्हा रक्त व पाणी बाहेर निघाले . सिस्टर फॉर्स्टीना हिने प्रभू येशूला हया दोन प्रवाहांचा अर्थ विचारला तेव्हा त्याने तिला म्हटले . “माझ्या कुशीतून वाहणारे पाणी आत्म्यांना शुद्ध व पवित्र करते . तर माझ्या कुशीतून वाहणारे रक्त हे आत्माचे जीवन आहे ”

खिस्त सभेने संत फॉर्स्टीनाच्या हया दृष्टान्ताला साकामेन्तांचा आधार दिलेला आहे . बाप्तिस्मा व प्रायश्चित साकामेन्त आत्म्यांना शुद्ध करतात . बाप्तिस्माव्दारे मूळपापाचा डाग घुतला जातो तर

प्रायश्चित साकामेन्ताव्दारे मानवाच्या हातून हरघडी होणारी पापे स्वच्छ केली जातात. पवित्र खिस्तशरीर साकामेन्तामुळे आत्म्याचे पोषण होते व त्याला जीवन मिळते.

खिस्ताच्या रक्तव्दारे देवपित्याने अखिल मानव प्राणशी नवा करार केला हया कराराचे प्रतीक म्हणजे पवित्र आत्मा. हया पवित्र आत्म्यासाठी वापरले जाणारे प्रभावी चिन्ह म्हणजे पाणी ! येशू म्हणतो, “कोणी तान्हेला असला तर त्याने माझ्याकडे यावे आणि प्यावे. जो माझ्यावर विश्वास ठेवतो त्याच्यातून शास्त्रात सांगितल्याप्रमाणे, जिवंत पाण्याच्या नद्या वाहतील. ज्यांनी त्याच्यावर विश्वास ठेवला त्यांना जो आत्मा मिळणार होता त्याच्याविषयी त्याने हे म्हटले असे संत योहान स्पष्ट करतो.

हे दयावंत प्रभू येशू खिस्ता, आम्हालाही अशाच जिवंत पाण्याची गरज आहे. तुझ्या कुशीतून वाहणाऱ्या पाण्याने आम्हाला साफ कर. यादेनचया पाण्यात बाप्तिस्मा घेऊन तू पाणी पवित्र केलेस. काना येथे पाण्याचा द्राक्षारस करून त्याची किंमत वाढविलीस, शोमरोनी स्त्रीला तू जिवंत पाणी देऊ केलेस, गालील समुद्रातील पाण्यावरून तू चाललास, बेथसेदा येथील दिव्य पाण्याएवजी तुझ्या जीवनदायी शब्दाने पंग माणसाची पापे धुतलीस, आंधळ्या माणसाला नवदृष्टी देण्यासाठी तू त्याला शिलोह नावाच्या तळ्याकडे पाठवलंस. लाझरसच्या मरणाने तुझ्या डोळ्यांतून पाणी आले. अखेरच्या भोजनप्रसगी तू पाण्याने शिष्यांचे पाय धुतलेस. मरणानंतरही तुझ्या कुशीतून रक्त व पाणी तू वाहू दिलेस. आम्हांला हयाच पवित्र पाण्याची ओढ लागू दे.

गायन : देवा, तुझ्या दयेची

निवेदक : आता आपण शांतपणे संत मारिया फॉस्तीना हिच्या डायरीमधून एक उतारा वाचणार आहोत. तो शांतचित्ताने ऐकून घेऊ या.

वाचक : सि. फॉस्तीना लिहिते, ‘एकदा फा. सोपोक्को नावाचे धर्मगुरु माझ्याकडे आले. जीवनात त्यांना बन्याच समस्यांनी घेरलेले होते. त्यांनी मला त्यांच्यासाठी प्रार्थना करण्याची विनंती केली. त्या दिवशी त्यांना मोठ्या परीक्षेला सामोरे जावे लागणार होते. मी त्यांची दर्दभरी कर्मकहाणी ऐकून घेतली. येशूकडे जाऊन त्याला म्हटले आज हया फादरांवर येणारी संकटे व त्यात त्यांना होणाऱ्या वेदना व दुःख तू मला दे. त्याएवजी आज मला प्राप्त होणारी सर्व कृपादाने व आनंद त्यांना लाभू दे. हयासाठी लागणारे सर्व कष्ट व आत्मक्लेश सहन करण्यास मला शक्ती दे.

मी ज्या गोष्टींची येशूकडे मागणी केलेली होती, त्या गोष्टी भराभर घडू लागल्या. अंतर्यामी मी खिन्न व उदास झाले. मला प्रार्थना कराविशी वाटेना. शेवटी मी इतकी थकले की, प्रार्थना मंदिरात जाऊन येशूकडे रढू लागले. त्याचवेळी माझ्या आत्म्यात मला प्रभूची वाणी ऐकू आली “तू इतकी का दुःखी झालीस ? हया धर्मगुरुचं दुःख याहीपेक्षा मोठं आहे. धर्मगुरुपद, शुद्धता व रक्तसाक्षीत्व अशा तिहेरी काटयांचा मुकूट मी त्याला दिलाय, कारण स्वर्गात मी त्याला जीवनाचा मुकूट देणार आहे.” प्रभूच्या हया शब्दांनी माझे समाधान झाले. माझे मन पुन्हा एकदा स्वर्गीय आनंदाने भरून गेले. मी मनापासून प्रार्थनेत तल्लीन झाले. तिकडे फा.

सोपोक्तो एका विशिष्ट अग्निदिव्यातून सुखरूप पार पडल्याचे सिस्टरांनी सांगितले. पृथ्वीवर ज्यांना प्रभूसाठी छळ सहन करावा लागतो त्यांचे स्वर्गीय प्रतिफळ महान असते हे सत्य काळजावर कोरले गेले.”

शांतता.

निवेदक : प्रतिसाद : हे येशू माझ्यावर दया कर.

1. माझ्या जीवनातील आनंदाच्या प्रसंगी.....
2. माझ्या जीवनातील गौरवमय प्रसंगी.....
3. माझ्या जीवनातील दुःखाच्या प्रसंगी.....
4. मला सदैव तुझ्या सहवास लाभावा म्हणून.....
5. मला प्रार्थनेविषयी गोडी वाटावी म्हणून.....
6. माझ्या हातून सत्कृत्ये व्हावीत म्हणून.....
7. माझ्या हातून दृष्कृत्ये घडू नयेत म्हणून.....
8. मला तुझ्यासारखे निष्पाप जीवन जगता यावे म्हणून
9. मला तुझ्यासारखे विजयी जीवन जगता यावे म्हणून....
10. मला तुझ्यासारखे पुनरुत्थित जीवन जगता यावे म्हणून.....
11. हे प्रभो, आम्हावर दया कर
12. हे खिरस्ता, आम्हावर दया कर
13. हे प्रभो, आम्हांवर दया कर

आपण प्रार्थना करू या.

हे देवा, मला तुझी दया दाखव येशूच्या हृदयातील करूणेपोटी माझ्या व्यथित हृदयातून ओघळणारे अश्रू पुसून टाक. मी टाकीत असलेले सुस्कारे ऐकून घे. तुझी दया सनातन आहे. माझे दुःख अथांग सागराएवढे असले तरी तुझी दया अमर्याद आहे. तुझ्या अनंत दयेने मला व्यापून टाक. तुझ्याप्रमाणे इतरांना दया दाखविण्यास मला दयाळू असे हृदय दे. आमेन.

साकारेंताची प्रार्थना आणि आशीर्वाद

अंतिम गीत : खिरस्त राजाची सुवार्ता वसुंधरे गा. गी. क 175
किंवा एकच करू पुकार वसुंधरे गा गी. क. 273